

**L-Eżami tal-Kitba (Il-Lingwa)**

**KAMPJUN TA' KARTA TA' EŻAMI**

L-ewwel Karta

**Wieġeb it-taqsimiet kollha tal-karta.**

**Ikteb b'Malti tajjeb. L-iżbalji fl-idjoma, fis-sintassi, u fl-ortografija jnaqqsu hafna l-marki.**

**L-EWWEL TAQSIMA**

**Il-Komponent**

**25 marka**

Ikteb madwar 350 kelma fuq WIEHED minn dawn is-sugġetti:

- It-tibdil fil-klima.
- Il-passatemp tiegħi.
- Jum bla dawl.
- Ġurnalista jintervista l-ambaxxatur ta' Popapila. (Ikteb l-intervista)

**IT-TIENI TAQSIMA**

**Fehim it-Test**

**36 marka**

Aqra sewwa din is-silta mbaġħad wieġeb fi kliem il-mistoqsijiet fuqha:

**X'jikkawża t-tishin globali?**

Il-tishin globali jiġi miż-żieda fil-koncentrazzjoni tal-gass serra fl-atmosfera minhabba f'attività umana jew industrijali. Il-gass serra ewlieni hu d-dijossidju karboniku, li fil-biċċa l-kbira jiġi prodott mill-ħruq ta' fuels bħal faħam, żejt, gass, siġar u oħrajn. Minhabba li s-siġar inehhu d-dijossidju karboniku mill-arja, il-qerda tal-foresti tagħmel ħsara doppja: it-tnehhija tas-siġar li jnehhuh u l-ħruq tagħhom li jipproduċuh.

L-oċeani wkoll kapaċi jassorbu kwantitajiet kbar ta' dijossidju karboniku, imma qed jiġi ġġenerat aktar milli kapaċi jifilhu. Il-metanju huwa gass li ġeneralment jiġi ġġenerat fl-arja minn proċessi agrikoli bħat-tkabbir tar-ross u t-trobbija tal-bhejjem, mit-taħsir ta' oġġetti organiċi (eż. pjanti u animali) u waqt it-thaffir u l-estrazzjoni

tal-faħam, żejt jew gass. In-nitrous oxide jiġi mill-użu ta' ċerti fertilizzanti u mill-ħruq ta' żjut tal-fossili.

Is-CFCs (*chlorofluorocarbons*) huma gassijiet li kienu jintużaw fil-bottijiet tal-isprej, fil-frigijs u *freezers* u kienu jispiċċaw fl-arja waqt l-isprejjar jew waqt il-manutenzjoni u skreppjar tal-frigijs u *freezers*. Is-CFCs jagħmlu ħafna ħsara lis-saff tal-ozonu (li jħarisna mir-raġġi qawwija tax-xemx). L-użu tagħhom qiegħed jinqata' taħt il-Protokoll ta' Montreal.

Fil-mitt sena li għaddew, il-konsum tal-enerġija fid-dinja żdied b'mod tal-ghageb. Tal-anqas 70% tal-enerġija tiġi kkunsmata mill-pajjiżi żviluppati; u 78% ta' din l-enerġija tiġi mill-*fossil fuels*. Dan johloq żbilanċ li jħalli xi reġjuni fil-faqar u oħrajn igawdu benefiċċji kbar. Sadanittant, il-fondi għal enerġija li tista' terġa' tiġi rrigenerata (is-sors tal-enerġija ma jinħeliex) bħall-enerġija solari, riħ, *biomass* (ħruq ta' affarjiet organiċi), idro (saħħa tal-ilma ġej mill-muntanji), b'mod partikolari mini u mikro-idro (fuq skala żgħira), li hija parti importanti fit-tnaqqis tal-użu tal-*fossil fuels*, kemm f'pajjiżi żviluppati u mhux żviluppati, jibqgħu baxxi ħafna, ipparagunati ma' fondi t'għajjnuna u investimenti allokatati għall-*fossil fuels* u għall-enerġija nukleari.

Il-qerda tal-foresti, barra li taħti għal 20% taż-żieda tad-dijossidju karboniku fl-arja, iġġib tibdil fil-klima tal-lokal u fiċ-ċiklu tal-ilma. B'hekk taffettwa l-fertilità tal-ħamrija.

Biex nevitaw tibdil fil-klima li jġib ħsara kbira jenħtieġ li nistabbilizzaw il-livell preżenti tal-gassijiet serra fl-atmosfera malajr kemm jista' jkun. Biex nagħmlu dan, irridu nnaqqsu l-emissjoni tal-gassijiet serra b'mill-anqas 50%, skont l-IPCC. Jekk ma jsir xejn il-ħsarat ikomplu jiżdiedu.

## 2. Mistoqsijiet

*Wieġeb kull mistoqsija FI KLIEMEK. Jitnaqqsu l-marki jekk it-tweġibiet ikunu kkupjati kelma b'kelma mis-silta.*

### (2 marki kull mistoqsija)

1. X'jikkawża t-tishin globali?
2. Kif jiġi ġġenerat il-metanju?
3. X'nifhmu bi kloroflorokarbon?
4. X'nifhmu meta ngħidu li ż-żieda fil-konsum, fid-dinja żdiedet?
5. X'nifhmu meta ngħidu enerġija li tista' tiġi rrigenerata? Agħti eżempji.
6. X'tista' tagħmel inti biex tgħin fit-tnaqqis tat-tishin globali?

### 3. Gharfien tal-lingwa fl-aspetti tagħha

- a. *Fisser fi kliem il-kliem b'sing tahtu skont is-sens tas-silta.* 6 marki

1. jassorbu
2. żbilanċ
3. tiġi rrigenerata

- b. *Liema kelma jew frazi fis-silta għandha din it-tifsira?* (4 marki)

1. Global Warming (l-ewwel paragrafu)
2. CFCs (it-tielet paragrafu)

### 4. Grammatika

14-il marka

*Aqra din is-silta u wara wieġeb il-mistoqsijiet.*

Iċ-ċens ta' Nardu tal-Wardija, fix-xitwa, kien tassew ikun fih x'tara. Għad illi Nardu u wliedu ma kinux magħdudin mal-bdiewa tat-tajjeb, b'danakollu kellhom ftit raba' gmielu mqabbel għandhom. U għad illi ma kienx raba' saqwi, mill-ħarifa sa dhul April, ma kontx issibilhom wiċċ mhux maħdum. U jekk kont thares mill-bogħod lejn ir-raba' ta' Nardu kont titgħaxxaq bl-ilwien li tara fih: fix-xitwa kien jimtela b'kemm-il lewn aħdar hawn, b'mieġhu l-isfar tal-ħaxixa Ingliża; u wara Marzu, jibda kulma hemm jittebbagħlek bl-aħmar lewn demm il-baqra, sa mal-fjuri tas-silla kienu jżieġħdu kullimkien.

*(Silta minn Leli ta' Ħaż-Żgħir ta' Ġużè Ellul Mercer)*

- a. Sib eżempju ta' partiċipju passiv. (1)
- b. X'tip ta' plural huwa n-nom 'bdiewa'? (1)
- c. X'inhu l-għerq ta' gmielu? (1)
- d. Agħti l-mamma ta' 'issibilhom'. (1)
- e. Ohroġ partiċipju attiv minn maħdum. (1)
- f. Ta' liema forma huwa l-verb thares? (1)
- g. Ohroġ verb tat-tielet forma minn bogħod. (1)
- h. Ohroġ nom minn titgħaxxaq. (1)
- i. Ohroġ verb tat-tieni forma minn ilwien. (1)
- j. Sib sinonimu għal lewn. (1)
- k. Ohroġ nom kollettiv minn ħaxixa. (1)
- l. Aqleb kienu fit-tielet persuna plural perfett fin-negattiv. (1)

- m. Agħti l-antonimu ta' *kullimkien*. (1)
- n. Ohroġ verb tad-disa' forma minn *isfar*. (1)

### **IT-TIELET TAQSIMA**

#### **5. Rapport**

**12-il marka**

*Wieġeb mistoqsija WAHDA:*

- a. 'Ninvolvu lil kulhadd – attività ta' inkluzjoni.' Ikteb rapport ta' madwar 80 kelma dwar dan l-avveniment.

JEW

- b. Fir-raġal fejn toqgħod ġiet organizzata maratona għall-ġbir ta' fondi biex jissebbaħ il-ġnien pubbliku. Ikteb rapport ta' madwar 80 kelma dwar dan.

### **IR-RABA' TAQSIMA**

#### **6. Ittra**

**12-il marka**

*Wieġeb mistoqsija WAHDA:*

- a. Ikteb ittra ta' madwar 80 kelma lill-ġurnal 'Il-Kukkudril' ta' Triq is-Sriep Hal Minsi NSJ 123, dwar il-htieġa li niehdu hsieb l-annimali abbandunati.

Ismek: Leslie / Lella (Bonniċi)

Indirizz tiegħek: 30, Triq id-Dulluvju, Hal Dulluvja. DLV,1058

JEW

- b. Ikteb ittra elettronika ta' madwar 80 kelma lis-Sindku tal-lokal tiegħek dwar il-htieġa li jkollkom raġal aktar imdawwal. Issuġġerilu xi attivitajiet li jista' jagħmel.

Ismek: John / Josephine Stellini

Indirizz elettroniku tiegħek: jstellini@studenti.org

Indirizz elettroniku tal-Kunsill Lokali: sindku@kunsilllokali.org

**Tarċisju Zarb**  
**tarcizju.zarb@ilearn.edu.mt**